

ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

இலங்கைச் சனநாயக சோசலிசக் குடியரசு வர்த்தமானப் பத்திரிகை

அதி விசேஷமானது

අංක 2049/9 - 2017 දෙසැම්බර් මස 11 වැනි සඳුදා - 2017.12.11

2049/9 ஆம் இலக்கம் - 2017 ஆம் ஆண்டு திசெம்பர் மாதம் 11 ஆந் திகதி திங்கட்கிழமை

(අරසාங்கத்தின் அதிகாரத்துடன் பிரசுரிக்கப்பட்டது)

பகுதி IV(அ) - மாகாண சபைகள்

மாகாண சபை அறிவித்தல்கள்

வடமேல் மாகாண மாகாண சபை

வடமேல் மாகாண சபையின் 2017 ஆம் ஆண்டின் 9 ஆம்இலக்க, வடமேல் மாகாண
ஆயுர்வேத மற்றும் சுதேச மருத்துவ நியதிச்சட்டம்

இலங்கைச் சனநாயக சோசலிசக் குடியரசின் வடமேல் மாகாணத்தின் மாகாண சபையினால் 2017.11.21 ஆந் திகதி நிறைவேற்றப்பட்டு
2017.11.27 ஆந் திகதி வடமேல் மாகாண ஆளுநரால் அனுமதியளிக்கப்பட்ட மேற்படி கொள்கைப் பிரகடனத்தை அனைவரும் அறிந்து
கொள்வதற்காக இங்கு கீழே பிரசுரிக்கிறேன்.

ஆர். எம். ஆர். எம். ரத்னாயக்க,
சபைச் செயலாளர்,
வடமேல் மாகாண சபை.

சபைச் செயலகம்,
வடமேல் மாகாண சபை,
குருநாகல்,
2017, நவம்பர் 29.



2A

IV (அ) கைப - இலங்கை ப்ரபாகாத்திக ஸபாபலாடி ப்னர்ப்யே டிவி லிஷை ௭௭ஐபி ப்னடி - 2017.12.11
பகுதி IV (அ) - இலங்கைச் சனநாயக சோசலிசக் குடியரசு வர்த்தமானப் பத்திரிகை - அதி விசேஷமானது - 2017.12.11

**இலங்கைச் சனநாயக சோசலிசக் குடியரசின் வடமேல் மாகாண
மாகாண சபை**

**வடமேல் மாகாணத்தின் மாகாண சபையின்
2017 ஆம் ஆண்டின் 9 ஆம் இலக்க, வடமேல் மாகாண ஆயுர்வேத மற்றும்
சுதேச மருத்துவ நியதிச்சட்டம்**

சுகாதார சுதேச வைத்திய, சமூக நலன்புரி, நன்னடத்தை மற்றும் சிறுவர் பாதுகாப்பு சேவைகள்,
மகளிர் அலுவல்கள் மற்றும் சபை அலுவல்கள் அமைச்சு - வடமேல் மாகாண சபை

வடமேல் மாகாண சபை

வடமேல் மாகாண மாகாண சபையின் 2017 ஆம் ஆண்டின் 09 இலக்க

வடமேல் மாகாண ஆயுர்வேத மற்றும் சுதேச மருத்துவ நியதிச்சட்டம்

வடமேல் மாகாணத்தில் சுதேச மருத்துவப் பணிகளை நடைமுறைப்படுத்துவதற்காக ஆயுர்வேத மருந்தகங்களையும் மருத்துவமனைகளையும் தாபித்தல், அத்தகைய மருந்தகங்களுக்கும் மருத்துவமனைகளுக்கும் நிதியுதவி வழங்குதல், மூலிகைப் பூங்காக்களை உருவாக்கிப் பேணுதல், இந்தப் பணிகளை வெற்றி கொள்வதற்குத் தேவையான கொள்கைகளை வகுத்தல், திட்டமிடுதல், நடைமுறைப்படுத்துதல் மற்றும் கையாளுதல் போன்றவற்றுக்குத் தேவையான ஏற்பாடுகளைச் செய்யும் பொருட்டும் இவற்றுடன் தொடர்புள்ள இடைநேர் விளைவான கருமங்களுக்கு ஏற்பாடு செய்வதற்குமானதொரு நியதிச்சட்டம்.

நீண்ட பெயர்.

இங்கு ஏற்பாடுகள் செய்யப்பட்டுள்ள அளவுக்கு 1961 ஆம் ஆண்டின் 31 ஆம் இலக்க, ஆயுர்வேத சட்டமானது ஒவ்வாததாகும்.

இலங்கைச் சனநாயக சோசலிசக் குடியரசின் வடமேல் மாகாணத்தின் மாகாண சபையினால் பின்வருமாறு சட்டமாக்கப்படுவதாகும்.

01. இந்த நியதிச்சட்டம் வடமேல் மாகாண மாகாண சபையின் 2017 ஆம் ஆண்டின் 9 ஆம் இலக்க, வடமேல் மாகாண ஆயுர்வேத மற்றும் சுதேச மருத்துவ நியதிச்சட்டம் என அழைக்கப்படுவதோடு, வடமேல் மாகாண ஆளுநரின் அங்கீகாரம் கிடைக்கப்பெற்ற தேதியிலிருந்து நடைமுறைக்கு வருதலும் வேண்டும்.

சுருக்கப் பெயரும் நடைமுறைக்கு வரும் தேதியும்.

02. இந்த நியதிச்சட்டத்தின் நோக்கம் பின்வருமாறாகும் :

நியதிச் சட்டத்தின் நோக்கங்கள்

- (1) வடமேல் மாகாண ஆயுர்வேத திணைக்களத்தைத் தாபிப்பதற்கும் நடாத்திச் செல்வதற்கும் உரியதான ஏற்பாடுகளைச் செய்தல்.
- (2) தேசிய கொள்கைக்கு அமைவாக வடமேல் மாகாண சுதேச மருத்துவ பணிகளுக்குரிய கொள்கைகளை வகுத்தல், திட்டமிடுதல், நடைமுறைப்படுத்துதல், கையாளுதல் மற்றும் மேற்பார்வை செய்தல்.
- (3) சுதேச மருத்துவ பணிகளுக்கான ஆலோசனைச் சபையொன்றை தாபித்தலும் மாகாணம் சார்ந்த மருத்துவ ஆராய்ச்சி வசதிகளை வழங்குதலும்.
- (4) ஆயுர்வேத மருத்துவமனைகளின் அபிவிருத்திக் குழுக்கள் மற்றும் ஆயுர்வேத பாதுகாப்புச் சபைகளைத் தாபித்தலும் நடாத்திச் செல்லுதலும்.
- (5) ஆயுர்வேதம், சித்த, யுனானி மற்றும் பாரம்பரிய ஆகிய சுதேச மருத்துவ முறைகளை வடமேல் மாகாணத்தினுள் நடாத்திச் செல்தல், பாதுகாத்தல் மற்றும் மேம்படுத்துதல்.
- (6) ஆயுர்வேத, மத்திய மருந்தகங்களையும் மருத்துவமனைகளையும் தாபித்தல், நடாத்திச் செல்தல் மற்றும் வசதிகளை ஏற்பாடு செய்தல்.
- (7) மூலிகைப் பூங்காக்களை உருவாக்குதல், சுதேச மற்றும் ஆயுர்வேத மருந்து உற்பத்தியும் அதற்காக உற்பத்திச்சாலைகளையும் களஞ்சியங்களையும் பேணுதல்.
- (8) சுதேச மருத்துவப் பணிகளை மேம்படுத்துவதற்கும் ஒழுங்குபடுத்துவதற்காகவும் அரசாங்க, பகுதி அரசாங்க, அரச சார்பற்ற நிறுவனங்கள், தொண்டர் அமைப்புக்கள் மற்றும் தனியாட்களை ஒருங்கிணைத்து செயற்பாட்டு ரீதியிலான பங்களிப்பைப் பெற்றுக் கொள்தல்.

பாகம் I

**மாகாண ஆயுள்வேத திணைக்களத்தைத் தாமித்தல்,
தத்துவங்கள் கட்டமைப்பு மற்றும் பொறுப்புகள்**

- மாகாண ஆயுள்
வேதத் திணைக்
களத்தைத்
தாமித்தல்.
03. இந்த நியதிச்சட்டத்தின் நோக்கங்களை நிறைவேற்றுவதற்காக இதனகத்துப் பின்னர் “திணைக்களம்” என அழைக்கப்படும் “வடமேல் மாகாண ஆயுள்வேத திணைக்களமொன்று” தாமிக்கப்படுதல் வேண்டும்.
- ஆணையாளரின்
நியமனமும்
திணைக்களத்தின்
கட்டமைப்பும்.
04. (1) இந்த நியதிச்சட்டத்தின் தத்துவங்கள், ஏற்பாடுகள் மற்றும் பணிகளை நடைமுறைப்படுத்துவதற்காக “மாகாண ஆயுள்வேத ஆணையாளர்” என அழைக்கப்படும் ஆயுள்வேத மருத்துவ சேவைப் பிரமாணக் குறிப்புக்கு அமைவாக தகைமைபெற்ற ஆயுள்வேத மருத்துவ உத்தியோகத்தர் ஒருவர் நியமிக்கப்படுதல் வேண்டும். இந்த நியமனமானது விடயத்துக்குப் பொறுப்பான அமைச்சருடன் உசாவுதலைச் செய்து மாகாண ஆளுநரினால் செய்யப்படுதல் வேண்டும்.
- (2) ஆணையாளருக்கு ஒத்தாசை நல்கும் பொருட்டு புத்தளம் மற்றும் குருநாகல் ஆகிய இரு மாவட்டங்களுக்கும் தேவையான பிரதி ஆணையாளர்கள், உதவி ஆணையாளர்கள், வைத்தியசாலைப் பணிப்பாளர்கள், கடமைப்பொறுப்பு மருத்துவ உத்தியோகத்தர்கள், சமூக சுகாதார மேற்பார்வை மருத்துவ உத்தியோகத்தர்கள், ஆயுள்வேத மருத்துவ உத்தியோகத்தர்கள், ஆயுள்வேத சமூக சுகாதார மருத்துவ உத்தியோகத்தர்கள் மற்றும் ஏனைய பதவியினர்களையும் திணைக்கள பணியாட்டொகுதியானது கொண்டிருத்தலும் வேண்டும்.
- (3) இந்த நியதிச்சட்டத்தில் ஆணையாளருக்கு கையளிக்கப்படும் தத்துவங்கள் மற்றும் பணிகளை நிறைவேற்றுவதற்கு பிரதி ஆணையாளர்களுக்கு, உதவி ஆணையாளர்களுக்கு, வைத்தியசாலை பணிப்பாளர்களுக்கு கடமைப் பொறுப்பு மருத்துவ உத்தியோகத்தர்களுக்கு சமூக சுகாதார மேற்பார்வை மருத்துவ உத்தியோகத்தர்களுக்கு, ஆயுள்வேத மருத்துவ உத்தியோகத்தர்களுக்கு, ஆயுள்வேத சமூக சுகாதார மருத்துவ உத்தியோகத்தர்களுக்கு மற்றும் ஏனைய உத்தியோகத் தர்களுக்கு ஆணையாளரினால் அவருடைய தத்துவங்களை கையளிக்கலாம்.
- (4) இந்த நியதிச்சட்டம் நடைமுறைக்கு வரும் திகதியன்றில் மாகாண ஆயுள்வேத திணைக்களத்தின் திணைக்களம் சார்ந்த பதவிகளை வகிக்கின்ற சகல உத்தியோகத்தர்களும் பதவியணியிலுள்ள ஏனைய ஊழியர்களும் அவர்கள் தற்போதுள்ள சேவை நிலைமையின் மீதே இந்த நியதிச்சட்டத்தின் கீழ் நியமிக்கப்பட்டவர்களாகக் கருதப்படுதல் வேண்டும்.
- (5) இந்த நியதிச்சட்ட நோக்கங்களுக்காக நியமிக்கப்படும் சகல உத்தியோகத்தர்களும் தண்டனைச் சட்டக் கோவையின் வரைவிலக்கணத்துக்கு அமைவாக அரசாங்க உத்தியோகத்தர்களாக கருதப்படுதலும் வேண்டும்.
- திணைக்களத்தின்
பணிகள்.
05. இந்த திணைக்களத்தின் கடமைகளும் பணிகளும் பின்வருவனவாதல் வேண்டும்.
- (1) வருடாந்த செயற்பாட்டுத் திட்டம், வருடாந்த அபிவிருத்தி திட்டம் என்பன தயாரிக்கப்பட்டதன் பின்னர் அங்கீகரிக்கப்பட்ட குறித்த அபிவிருத்தித் திட்டத்தையும் செயற்பாட்டுத் திட்டத்தையும் ஆக்கூடிய வினைத்திறனுடன் நடைமுறைப்படுத்துதல்.
- (2) மாகாண ஆயுள்வேத மருத்துவமனைகள், மாவட்ட ஆயுள்வேத மருத்துவமனைகள், ஆயுள்வேத ஆரம்ப மருத்துவ மனைகள், கிராமிய ஆயுள்வேத மருத்துவமனைகள், ஆயுள்வேத மத்திய மருந்தகங்கள், ஆயுள்வேத சிகிச்சை நிலையங்கள், ஆயுள்வேத மேம்பாட்டு நிலையங்களை ஆரம்பித்தல், நிருவகித்தல், பேணுதல் அத்துடன் சிகிச்சை சேவைகளை வழங்குதல்.
- (3) பொது சுகாதார சேவைகளை நடாத்திச் செல்வதற்கும் மேம்படுத்துவதற்கும் தேவையான தாபனங்களை நிறுவுதலும் நடாத்திச் செல்லுதலும்.
- (4) நோய் ஒழிப்புக்கான சுகாதார கல்வி, பொது சுகாதார சேவை பணிகளை நடைமுறைப்படுத்துதல்.

- (5) நோயாளிகளுக்கு தரம்மிக்க, வினைத்திறன் வாய்ந்த மற்றும் பயனுள்ள சேவைகள் வழங்கப்படுவதனை உறுதி செய்தல்.
- (6) பாரம்பரிய சுதேச மருத்துவ முறைகளை பாதுகாத்தல், மேம்படுத்துதல், பிரபல்யப்படுத்துதல், விசேட சந்தர்ப்பங்களில் விசேட ஆற்றலுள்ள பாரம்பரிய சுதேச மருத்துவர்களின் சேவையைப் பெற்றுக் கொள்ளுதல்.
- (7) சுதேச மற்றும் ஆயுர்வேத மருந்து உற்பத்திக்காக மூலிகை செய்கைகள், மூலிகை பூங்காக்கள், மூலிகை நாற்றுக்களை பேணுதல், பராமரித்தல், தேவையான வசதிகள் மற்றும் ஆலோசனைகளை வழங்குதல், சுதேச மற்றும் ஆயுர்வேத மருந்து உற்பத்தியை ஊக்குவித்தல், ஒழுங்குறுத்துதல் மற்றும் மேற்பார்வை செய்தல்.
- (8) உள்ளூராட்சித் திணைக்களத்தைச் சாராத சுதேச மருத்துவ துறைக்குரிய மருத்துவமனைகள், மருந்தகங்கள், மருந்து உற்பத்திசாலைகள் அல்லது சுதேச மருத்துவமுறைக்குள் வரும் இரசாயனக் கூடங்கள், சேவைகளை வழங்கும் நிலையங்கள் அல்லது இடைநேர்விளைவான நிறுவனங்கள் ஆகியவற்றைப் பதிவு செய்தல், மருந்துக் களஞ்சியசாலைகள் மற்றும் மருந்துகள் விற்பனை நிலையங்கள் பதிவு செய்தல், மேற்பார்வை செய்தல், தேவையான சந்தர்ப்பங்களில் உரிய நிறுவனங்களுக்குள் நுழைதல் பரிசோதனை செய்தல்.
- (9) ஆயுர்வேத மருத்துவமனை அபிவிருத்திக்கு முக்கிகள் மற்றும் ஆயுர்வேத பாதுகாப்பு சபைகளை தாபித்து நடாத்திச் செல்தல்.
- (10) சுதேச மருத்துவ சேவையை வழங்குவதற்காக கட்டணம் அறவிடப்படும் மருத்துவமனை வாட்டுகளை பேணுதல்.
- (11) உள்ளாட்டு, வெளிநாட்டு சுற்றுலாப் பயணிகளுக்கு சுதேச மருத்துவ சிகிச்சைகளை வழங்குவதற்கு தேவையான வசதிகளை ஏற்பாடு செய்தல்.
- (12) சுதேச மருத்துவதுறையின் மேம்பாட்டுக்குத் தேவையான அறிவு, நோக்கம் மற்றும் திறன் அபிவிருத்தி நிகழ்ச்சித் திட்டங்களை நடைமுறைப்படுத்துதல்.
- (13) பதிவு செய்யப்பட்ட சுதேச மருத்துவர்களுக்குத் தேவையான மருந்துகள் மற்றும் அபாயகரமான மருந்துகள் வழங்கும் களஞ்சியங்களை நடாத்திச் செல்லுதலும், விநியோகித்தலும், சிபாரிசுகளை செய்தலும்.
- (14) ஆயுர்வேதத் துறையின் மேம்பாட்டுக்காக தரம் வாய்ந்த நோயாளிகள் சிகிச்சை சேவைகளை நடாத்திச் செய்வதற்குத் தேவையான ஆராய்ச்சி பணிகளை நிறைவேற்றுவதற்குத் தேவையான ஆயுர்வேத மாகாண ஆராய்ச்சி சபையொன்றைத் தாபித்தல்.
- (15) பல்கலைக்கழகங்களில் கல்வி கற்கும் மருத்துவ மாணவர்களை பயிற்றுவிப்பதற்காக பல்கலைக்கழகங்களுடன் ஒன்றிணைந்து செய்முறை பயிற்சி நிகழ்ச்சித் திட்டங்களை நடைமுறைப்படுத்துதல்.
- (16) திணைக்கள பதவியணியினர் சார்பில் தேசிய தொழில் தேர்ச்சி (NVQ) மட்ட பயிற்சி பாடநெறிகளை நடாத்துதலும் சான்றிதழ் வழங்குதலும்.
- (17) ஆயுர்வேத துறைக்குரிய தகவல் முறைமையொன்றைப் பேணுதலும் இற்றைப்படுத்துதலும்.
- (18) எல்லாக்கிரானிக் தொடர்பாடலைப் பயன்படுத்தி செய்யப்படும் சுதேச மருத்துவ பணிகளுக்கான சேவை வழங்குதல், மேற்பார்வை செய்தல், ஒழுங்குறுத்துதல்.
- (19) மருந்து உற்பத்திக்காக பயன்படுத்தப்படும் மூலப்பொருட்கள் மற்றும் உற்பத்தி செய்யப்படும் மருந்துகளின் தரத்தை பரிசோதிப்பதற்காக தரப் பிரிவொன்றை தாபித்தலும் அதற்குத் தேவையான வசதிகளை வழங்குதலும்.

- திணைக்களத்தின் தத்துவங்கள் . 06. (1) இந்த நியதிச்சட்டத்தின் கீழ் குறிப்பிடப்பட்டுள்ள நோக்கங்களையும் பணிகளையும் நிறைவேற்றுவதற்குத் தேவையான தகவல்கள், அறிக்கைகள் ஆணையாளரினால் அல்லது அவரால் அதிகாரம் கையளிக்கப்பட்ட வேறு உத்தியோகத்தர் ஒருவரினால் ஏதேனும் நிறுவனமொன்றிடமிருந்து அல்லது ஆள் ஒருவரிடமிருந்து கோரப்பட்டால் அவர் அல்லது அந்த நிறுவனம் குறித்த தகவல்களை வழங்குதல் வேண்டும்.
- (2) இந்த நியதிச்சட்டத்தின் நோக்கங்களுக்காக ஆணையாளரினால் அல்லது அவரால் அதிகாரம் கையளிக்கப்படும் எவரேனும் உத்தியோகத்தர் ஒருவரினால் முன் அறிவித்தலின்றி அல்லது அறிவித்தலின்றி எந்த நேரத்திலும் வடமேல் மாகாணத்திலுள்ள சுதேச மருத்துவ நிலையங்களுக்குள் சுதேச மருத்துவ சேவைகள் வழங்கும் நிறுவனமொன்றிற்குள் நுழைவதற்கும் -
- (அ) ஏதேனும் பரிசோதனையொன்றை, விசாரணையொன்றை, புலனாய்வொன்றைச் செய்வதற்கும் ;
- (ஆ) தேவையான ஆவணங்களை பரிசீலனை செய்வதற்கும் அல்லது தகவல்களை பெற்றுக்கொள்வதற்கும் ;
- (இ) தேவையான ஆவணங்களை கட்டுக்கோப்பில் எடுப்பதற்கும் இதற்குரியதாக எந்தவொரு நடவடிக்கையை எடுப்பதற்கும்.
- அதிகாரம் உள்ளது.
- (3) 6(2) ஆம் உட்பிரிவில் குறிப்பிடப்பட்டுள்ள நோக்கங்களை நிறைவேற்றுவதற்காக உள்ளூராட்சி நிறுவனமொன்றினால் நிருவகிக்கப்படும் சுதேச மருத்துவ சேவைகளை வழங்கும் நிறுவனமொன்றுக்குள் செல்லும் போது அதன் பிரதான நிறைவேற்று உத்தியோகத்தருக்கு அறிவித்தல் வேண்டும்.
- (4) நீதிமன்றத்தின் அதிகாரம் தேவைப்படும் ஏதேனும் தகவல்கள் உள்ளடக்கப்பட்ட ஆவணங்கள் மற்றும் நோயாளர் ஒருவரின் மருத்துவ அறிக்கைகளை பரிசீலனை செய்வதற்கு மேற்போந்த உத்தியோகத்தர்களுக்கு விசேடமாக அதிகாரம் கையளிக்கப்பட்டிருந்தாலொழிய, எவருக்கும் இடமளிக்கப்படமாட்டாது.

பாகம் II

கொள்கைகளை வகுத்தலும் திட்டமிடுதலும்

- கொள்கைகளை வகுத்தல். 07. தேசிய கொள்கைக்கு அமைவாக வடமேல் மாகாணத்தினுள் சுதேச மருத்துவ பணிகளுக்குரிய கொள்கைகளை வகுக்கும் பொறுப்பானது மாகாண அமைச்சுக்கு கையளிக்கப்பட்டுள்ளது. அதற்காக மாகாணத்தினுள் ஆயுள்வேத மருத்துவமனைகள், மத்திய மருந்தகங்கள் சார்பில் தாபிக்கப்பட்டுள்ள மருத்துவமனை அபிவிருத்தி குழுக்களினால் அரசாங்க, பகுதி அரசாங்க, அரசசார்பற்ற நிறுவனங்கள், தொண்டர் அமைப்புகள் மற்றும் ஆட்களிடமிருந்து பிரேரிப்புகளைப் பெற்றுக் கொள்ளலாம்.
- திட்டங்களைத் தயாரித்தலும் நடைமுறைப் படுத்தலும். 08. மாகாணத்தினுள் சனத்தொகை, உட்கட்டமைப்பு வசதிகள், சமூக மற்றும் ஏற்புடையதாகும் ஏனைய காரணிகள் மற்றும் தகுதி விதிகளை அடிப்படையாகக் கொண்டு மாகாண ஆயுள்வேத திட்டங்கள் ஆயுள்வேத ஆணையாளரினால் தயாரிக்கப்பட்டு, செயலாளரின் அங்கீகாரத்துக்காக வருடாந்தம் சமர்ப்பிக்கப்படுதலும் வேண்டும்.
- சேவைகளை வழங்குதல். 09. மாகாண மக்களினது சுகாதாரம் மற்றும் துப்பரவேற்பாடு தொடர்பில் சுதேச மருத்துவ முறைகளை பயன்படுத்துவது சம்பந்தமாக பொது மக்களுக்கு அறியச் செய்வித்தல், அதன் சார்பில் மக்களின் விருப்பத்தை அதிகரிக்கச் செய்தல், பாரம்பரிய சுதேச மருத்துவ முறைகளை விருத்தி செய்தல் மற்றும் பாதுகாத்தல், ஆயுள்வேத மத்திய மருந்தகங்களைத் தாபித்தல் மற்றும் பேணுதல், மூலிகைப் பூங்காக்களை தாபித்தல் மற்றும் பேணுதல், சுதேச மருத்துவ முறைகளுக்குத் தேவையான மருந்து உற்பத்தி மற்றும் அதன் நோக்கங்களுக்காக அரசாங்க, அரசசார்பற்ற நிறுவனங்கள், தொண்டர் அமைப்புகள் மற்றும் ஆட்களின் பங்களிப்பை நேரடியாக அல்லது மறைமுகமாக பெற்றுக்கொள்வது அடங்கலாக சுதேச

மருத்துவப் பணிகள் உட்பட அது சார்ந்த சேவைகள் இந்த நியதிச்சட்டத்தின் நோக்கங்களுக்கும் ஏற்பாடுகளுக்கும் அமைவாக மாகாண சுதேச மருத்துவ அமைச்சினாலும் மாகாண ஆயுர்வேத திணைக்களத்தினாலும் வழங்கப்படுதல் வேண்டும்.

10. இந்த நியதிச்சட்டத்திலுள்ள நோக்கங்களையும் ஏற்பாடுகளையும் நடைமுறைப்படுத்துவதற்கான ஆலோசனைகளை வழங்குதல், வழிகாட்டுதல் மற்றும் கட்டளைகளை விதித்துரைத்தல் என்பன இதனகத்துப் பின்னர் “அமைச்சர்” என அழைக்கப்படும் வடமேல் மாகாண சுதேச மருத்துவம் என்னும் விடயத்துக்குப் பொறுப்பான அமைச்சரினால் செய்யப்படுதல் வேண்டும். அமைச்சரின் தத்துவம்.
11. இந்த நியதிச்சட்டத்திலுள்ள ஏற்பாடுகளை நடைமுறைப்படுத்துவதற்காக அமைச்சரினால் காலத்துக்கு காலம் வழங்கப்படும் கட்டளைகள், ஆலோசனைகள் மற்றும் வழிகாட்டல்கள் என்பவற்றின் கீழ் மாகாண ஆயுர்வேத சுதேச மருத்துவக் கொள்கைகளுக்கு அமைவாக மாகாண சுதேச மருத்துவக் கொள்கைகளை நடைமுறைப்படுத்துதல், கையாள்தல் மற்றும் கட்டுப்பாடு மாகாண சுதேச மருத்துவம் என்னும் விடயத்துக்குப் பொறுப்பான அமைச்சின் செயலாளரினால் செய்யப்படுதல் வேண்டும். செயலாளரின் தத்துவம்.
12. இந்த நியதிச்சட்டத்திலுள்ள ஏற்பாடுகள் அல்லது அதன்கீழ் விதித்துரைக்கப்பட்ட கட்டளைகளின் கீழ் அல்லது எவ்வேறும் உத்தியோகத்தர் ஒருவரினால் செய்யப்பட்ட கட்டளையொன்று அல்லது தீர்மானமொன்று சம்பந்தமாக அமைச்சருக்கு மேன் முறையீடொன்றைச் செய்யலாம். அமைச்சரின் கட்டளையின் பிரகாரம் செயலாளரினால் அல்லது அவரினால் நியமனம் செய்யப்படும் உத்தியோகத்தர் ஒருவரினால் அல்லது விசாரணைக் குழுவொன்றினால் இது தொடர்பில் செய்யப்படும் விசாரணையின் பின்னர், குறித்த கட்டளை அல்லது தீர்மானம் உறுதிப்படுத்தப்படுவதற்கு அல்லது திருத்துவதற்கு அல்லது நிராகரிப்பதற்கு அமைச்சினால் முடியுமாதல் வேண்டும். மேன்முறையீடு.
13. புத்தளம் மற்றும் குருநாகல் ஆகிய இரண்டு மாவட்டங்களுக்கும் பிரதி அல்லது உதவி ஆணையாளர் அலுவலகங்களைத் தாபிக்கலாம். மாவட்ட அலுவலகங்களைத் தாபித்தல்.

பாகம் III

வடமேல் மாகாண ஆயுர்வேத மற்றும் சுதேச மருத்துவ ஆலோசனைச் சபை

14. (1) சுதேச மருத்துவக் கொள்கைகளை வகுத்தல், திட்டமிடுதல், நடைமுறைப்படுத்தல், கையாள்தல் உட்பட சுதேச மருத்துவ பொறுப்புக்களை நடைமுறைப்படுத்துவதை எளிதாக்குதல், உதவுதல் என்பன பொருட்டு 15 உறுப்பினர்களைக் கொண்ட இதனகத்துப் பின்னர் “ஆலோசனைச் சபை” என அழைக்கப்படும் மாகாண தேசிய மருத்துவ ஆலோசனை சபையொன்று தாபிக்கப்படுதல் வேண்டும். மாகாண சுதேச மருத்துவ ஆலோசனைச் சபை.

மாகாண சுதேச மருத்துவம் என்னும் விடயத்துக்குப் பொறுப்பான அமைச்சருக்குத் தேவையான ஆலோசனைகளை வழங்குவதற்காக இந்த ஆலோசனைச் சபையானது நியமிக்கப்படுவதோடு, மாகாண சுதேச மருத்துவம் என்னும் விடயத்துக்குப் பொறுப்பான அமைச்சின் செயலாளரானவர் இந்த ஆலோசனை சபையின் தலைவராகவும் மாகாண ஆயுர்வேத ஆணையாளர் செயலாளராகவும் செயலாற்றுதல் வேண்டும்.
- (2) ஆலோசனைச் சபையின் ஏனைய உறுப்பினர்கள் பின்வருவோராவர் :
 - (அ) வடமேல் மாகாண உள்ளூராட்சி ஆணையாளர் அல்லது அவரது பிரதிநிதி ஒருவர் ;
 - (ஆ) வடமேல் மாகாண கல்விப் பணிப்பாளர் அல்லது அவரது பிரதிநிதி ஒருவர் ;
 - (இ) வடமேல் மாகாண சட்டப் பிரிவின் பிரதிநிதி ஒருவர் ;

- (ஈ) வடமேல் மாகாண சுகாதார சேவைகள் பணிப்பாளர் அல்லது அவரது பிரதிநிதி ஒருவர் ;
- (உ) மாகாண ஆயுர்வேத மருத்துவமனைப் பணிப்பாளர் ;
- (ஊ) மாகாண அரசாங்க சேவையிலுள்ள ஆயுர்வேத நிபுணத்துவ மருத்துவர்கள் இருவர் ;
- (எ) மாவட்ட ஆயுர்வேத காப்பு சபையின் தலைவர்கள் இருவர் ;
- (ஏ) மாகாணத்திலுள்ள நிருவாக மாவட்டங்களை பிரதிநிதித்துவப்படுத்தும் விதத்தில் அனுபவம்மிக்க சுதேச மருத்துவர்கள் இருவர் ;
- (ஐ) சுதேச மருத்துவத் துறை தொடர்பில் அனுபவம் மிக்க பிரதிநிதிகள் இருவர் .

உறுப்பினர்களின்
நியமனம்.

- (3) மேல் (14) (2) ஆம் உபபிரிவில் (அ) முதல் (எ) வரையிலுள்ளோர் உத்தியோகபூர்வ உறுப்பினர்களாவர்.
- (4) மேல் (14) (2) ஆம் உபபிரிவில் (ஏ) மற்றும் (ஐ) என்பவற்றின் கீழ் குறிப்பிடப்பட்டுள்ள அமைச்சரினால் நியமிக்கப்படும் உறுப்பினர்கள் இதனகத்துப் பின்னர் நியமிக்கப்பட்ட உறுப்பினர்களாக அழைக்கப்படுவர்.
- (5) சபையின் நியமிக்கப்பட்ட உறுப்பினர்கள் தாம் பதவியிலிருந்து விலகினால் அல்லது அமைச்சரினால் பதவியிலிருந்து விலக்கப்பட்டாலொழிய மூன்று (03) வருட காலத்திற்கு தங்களுடைய பதவிகளை வகிக்க வேண்டுமென்பதோடு, இதன் சார்பில் ஆண்கள் மீண்டும் நியமிக்கப்படலாம்.
- (6) எவரேனும் ஆள் ஒருவர் -

(அ) இலங்கைப் பிரசையொருவராக இல்லாதுவிடின் அல்லது இலங்கைப் பிரசையாக இருந்து முடிவுக்கு வந்திருப்பின், அல்லது குற்றவியல் குற்றமொன்று சம்பந்தமாக நீதிமன்றத்தில் குற்றவாளியாக்கப் பட்டிருப்பின் அல்லது வங்குரோத்துநிலை அடைந்திருப்பின் அல்லது ஆயுர் வேத சபையின், ஆயுர் வேத திணைக்களத்தின் மாகாண ஆயுர் வேத திணைக்களத்தில் ஏதேனும் விதத்தில் தண்டனையொன்றுக்கு, ஒழுங்காற்று கட்டளையொன்றுக்கு ஆளாகியிருப்பின் அவர் சபையின் நியமிக்கப்பட்ட உறுப்பினர் ஒருவராக நியமிக்கப்படுவதற்கு அல்லது தொடர்ந்தும் இருப்பதற்கு தகைமையற்ற வராவார்.

விலகும் உறுப்பி
னர்கள் சார்பில்
உறுப்பினர்களை
நியமித்தல்.

- (7) நோய்வாய்ப்பட்டதன் காரணமாக அல்லது இலங்கையில் இல்லாமல் இருப்பதன் காரணமாக தனது பதவிக்கான பொறுப்புக்களை நிறைவேற்றுவதற்கு எவரேனும் நியமிக்கப்பட்ட உறுப்பினர் ஒருவருக்கு இயலாதென சபையின் பெரும்பான்மை உறுப்பினர்கள் தீர்மானிக்கும் சந்தர்ப்பத்தில் அவரை குறித்த பதவியிலிருந்து நீக்கி அவருக்குப் பதிலாக செயலாற்றுவதற்கு வேறு ஆள் ஒருவர் அமைச்சரினால் நியமிக்கப்படுதல் வேண்டும்.
- (8) நியமனம் செய்யப்பட்ட உறுப்பினர் ஒருவர் தனது பதவியிலிருந்து கேட்டு விலகினால் அல்லது பதவியிலிருந்து நீக்கப்பட்ட சந்தர்ப்பத்தில் அவருடைய பதவிக்காலத்தில் எஞ்சியுள்ள காலப்பகுதிக்குள் பதவியினை வகிப்பதற்காக வேறு ஆள் ஒருவர் அமைச்சரினால் நியமிக்கப்படலாம்.

நடவடிக்கை
முறைகளை
ஆக்குதல்.

- (9) சபையின் கூட்டங்களுக்காகவும் இந்தக் கூட்டங்களில் செயலாற்றுவதற்காகவும் உரிய நடவடிக்கை முறைகளை இந்த நியதிச்சட்டத்திலுள்ள ஏற்பாடுகளுக்கு உட்பட்டு சபையினால் ஆக்கப்படுதலும் வேண்டும்.

சபையின் நடவடிக்கை
கள் இல்லாதொழிய
மாட்டாதென.

- (10) சபையின் ஏதேனும் வெற்றிடமொன்று நிலவுவதனால் அல்லது சபை நியமிக்கப்படுவதில் ஏதேனும் பிழையொன்று நிலவுவதனால் மாத்திரம் சபையின் ஏதேனும் நடவடிக்கையொன்று இல்லாதொழிய மாட்டாது.

- (11) சபைக் கூட்டத்தில் கலந்துகொள்ளும் உறுப்பினர்களுக்கு அதற்காக விடயத்துக்குப் பொறுப்பான அமைச்சரின் உடன்பாட்டுடன் ஆளுநரினால் தீர்மானிக்கப்படும் அத்தகைய ஏதேனும் படியொன்று செலுத்தப்படலாம். படிக்களைச் செலுத்துதல்.
- (12) சபையானது ஆகக்குறைந்தது 2 பஞ்சாங்க மாதங்களுக்கு ஒரு தடவையாவது கூடுதல் வேண்டும். சபைக் கூட்டங்கள்.
- (13) சபைக் கூட்டமொன்றுக்கான கூட்ட நடப்பெண் மொத்த உறுப்பினர்களுள் 1/2 க்கு குறைவடைதலாகாது. கூட்ட நடப்பெண்.

15. சுதேச மருத்துவ ஆலோசனைச் சபையின் பணிகள் -

சபையின் பணிகள்.

- (1) வடமேல் மாகாணத்தில் சுதேச மருத்துவ பணிகளை மேம்படுத்துவதற்கும் ஒழுங்குறுத்துவதற்கும் உரியதான சகல விடயங்கள் சம்பந்தமான கடமைகளையும் பணிகளையும் தீர்மானிப்பதற்கு அமைச்சருக்கு அது தொடர்பிலான பிரேரிப்புகளை முன்வைத்தலும் சிபாரிசுகளைச் செய்தலும்.
- (2) சுதேச மருத்துவ முறையை விருத்தி செய்யும் நோக்கில் ஆயுர்வேத மருத்துவ துறைகள் அனைத்தையும் பேணுவது சம்பந்தமாகவும் விசேடமாக ஆயுர்வேத சபை, ஆயுர்வேத சாஸ்திர மூலத்துவங்கள், ஆயுர்வேத சிகிச்சை, ஆயுர்வேத மருத்துவ உபசரணை போன்ற விடயங்கள் தொடர்பில் தேவையான நடவடிக்கைகள் எடுப்பது சம்பந்தமாகவும் கடமைகளையும் பணிகளையும் வகுத்தமைத்தல், பிரேரிப்புகள் மற்றும் சிபாரிசுகளை வழங்குதல்.
- (3) அமைச்சரினால் உசாவுதல் செய்யப்படும் பின்வரும் விடயங்கள் உட்பட சுதேச மருத்துவ துறைக்குரிய விடயங்கள் சம்பந்தமான பிரேரிப்புகள் அவதானிப்புகள், ஆலோசனைகள் மற்றும் சிபாரிசுகள் வழங்குதல்.
- (அ) சுதேச மருத்துவ நூலகம், நூலகத்தை, மருந்துப் படிவங்கள், இரசாயனகூடம் உட்பட பிற சுதேச மருத்துவ நிறுவனங்களை நடாத்திச் செல்தல்.
- (ஆ) ஆயுர்வேத கைநூல்கள், ஆயுர்வேத நூல்கள் உட்பட பிற ஆயுர்வேத சஞ்சிகைகள் அல்லது நூல்கள் வெளியிடுதல்.
- (இ) ஆயுர்வேத மருந்துகளை பிரபலப்படுத்துதல்.

பாகம் IV

ஆயுர்வேத மருத்துவமனை அபிவிருத்திக்குழு

16. வடமேல் மாகாணத்திலுள்ள ஆயுர்வேத மருத்துவமனைகளின் அபிவிருத்தி மற்றும் புனரமைப்புப் பணிகளும் அதனோடு தொடர்புபட்ட இடைநேர்விளைவான பணிகளும் பொது மக்களின் பங்களிப்புடன் செய்வதற்காக நிறுவனமொன்றுக்கு ஒன்றும் என்னும் அடிப்படையில் மருத்துவமனை அபிவிருத்தி குழுக்கள் தாபித்துக்கொள்ளப்படுதல் வேண்டும். மருத்துவமனை அபிவிருத்தி குழுக்களை தாபித்தலும் கட்டமைப்பும்.

குழுவின் கட்டமைப்பு பின்வருமாறாகும் :-

- (அ) உரிய பிரதேசத்தின் பிரதேச செயலாளர் ;
- (ஆ) தாபனத்துக்குப் பொறுப்பான ஆயுர்வேத மருவத்துவ உத்தியோகத்தரும் சமூக சுகாதார மருத்துவ உத்தியோகத்தரும் ;
- (இ) பிரதேசத்துக்குப் பொறுப்பான பொலிஸ் நிலையப் பொறுப்பதிகாரி அல்லது அவரது பிரதிநிதியொருவர் ;

- (ஈ) மருத்துவமனை அமைந்துள்ள பிரிவுக்குப் பொறுப்பான கிராம அலுவலர் ;
- (உ) அண்மையிலுள்ள பாடசாலையின் அதிபர் அல்லது பிரதிநிதியொருவர் ;
- (ஊ) உள்ளூராட்சி நிறுவனத்தின் செயலாளர் அல்லது அவரது பிரதிநிதியொருவர் ;
- (எ) பாரம்பரிய மருத்துவர்கள் இருவர்
- (ஏ) அரசாங்க மற்றும் அரசு சார்பற்ற அமைப்புகளின் பிரதிநிதிகள் அத்துடன்/அல்லது பிரதேசத்தைச் சேர்ந்த பிரமுகர்களை பிரதிநிதித்துவப்படுத்தி மூவர் .
17. குழு கூட்டமொன்றை நடாத்திச் செல்வதற்கான கூட்ட நடப்பெண் 07 உறுப்பினர்களாதல் வேண்டும். கூட்ட நடப்பெண்.
18. (1) பிரதேச செயலாளர் குழுவின் தலைவராதல் வேண்டுமென்பதோடு, தாபனத்துக்குப் பொறுப்பான மருத்துவ உத்தியோகத்தர் செயலாளராதலும் வேண்டும். குழுவின் தலைவரையும் செயலாளரையும் உறுப்பினர்களிலிருந்து நியமித்தல்.
- (2) மேல் (16) ஆம் பிரிவில் (அ) முதல் (ஊ) வரை குறிப்பிடப்பட்டுள்ளவர்கள் உத்தியோகபூர்வ ரீதியில் உறுப்புரிமையை பெறுவர்.
- (3) மேல் (16) ஆம் பிரிவில் (எ) மற்றும் (ஏ) என்பவற்றின் கீழ் குறிப்பிடப்பட்டுள்ள உறுப்பினர்கள் அமைச்சரினால் நியமிக்கப்படுவதோடு, நியமிக்கப்படும் உறுப்பினர்கள் இதனகத்துப் பின்னர் “நியமனம் செய்யப்பட்ட உறுப்பினர்கள்” என அழைக்கப்படுவர்.
- (4) குழுவின் நிரந்தர உறுப்பினர்களுக்கிடையிலிருந்து ஒருவர் பொருளாளராக தெரிவு செய்யப்படுவார்.
19. குழுவின் கூட்டங்களுக்காகவும் இந்தக் கூட்டங்களில் செயலாற்றுவதற்காகவும் உரியதாக நடவடிக்கைமுறைகளையும் ஒழுங்கு விதிகளையும் இந்த நியதிச்சட்டத்திலுள்ள ஏற்பாடுகளுக்கு உட்பட்டு, குழுவினால் ஆக்கப்பட்டு ஆணையாளரினால் அங்கீகரிக்கப்படுதல் வேண்டும். நடைமுறைகளை ஆக்குதல்.
20. ஆயுர்வேத மருத்துவமனை அபிவிருத்திக் குழுவின் பணிகள் பின்வருமாறாகும் :- குழுவின் பணிகள் .
- (1) மருவத்துவமனைகளின் அல்லது மத்திய மருந்தகங்களின் சேவைப் பிரதேசத்திற்குள் சுதேச மருத்துவ மற்றும் ஆயுர்வேத நிகழ்ச்சித் திட்டங்களை திட்டமிடுதலும் பிரேரிப்புகளை முன்வைத்தலும் ;
- (2) மருவத்துவமனை மற்றும் பொதுமக்கள், அரசாங்க நிறுவனங்கள், பகுதி அரசாங்க நிறுவனங்கள், அரசு சார்பற்ற அமைப்புகள் மற்றும் ஆட்களுக்கிடையிலான ஒருங்கிணைப்பு ;
- (3) ஆயுர்வேத மருவத்துவமனை அபிவிருத்திக் குழுவுக்கு அரசாங்க வங்கியொன்றில் கணக்கொன்றை ஆரம்பித்து நடாத்திச் செல்லப்படலாம். இந்த கணக்கு சுதேச மருத்துவம் என்னும் விடயத்துக்குப் பொறுப்பான அமைச்சின் உள்ளகக் கணக்காய்வுக்கு ஆட்படுதல் வேண்டும் ;
- (4) சுதேச மருத்துவ முறைகளை பயன்படுத்தி பிரதேச மக்களின் சுகாதார நிலைமையை மேம்படுத்துவதற்காக தரம்மிக்க சேவையொன்றை வழங்குவதற்கு ஒத்தாசை நல்குதல் ;
- (5) மருத்துவமனைகளினதும் மத்திய மருந்தகங்களினதும் பணிகளை மேம்படுத்துவதற்கும் சமூக சுகாதார பணிகளை மேம்படுத்துவதற்குத் தேவையான பிரேரிப்புகளை/சிபாரிசுகளை உரிய பிரிவுகளுக்கு சமர்ப்பிப்பதற்கும் அங்கீகரிக்கப்பட்ட பிரேரிப்புகளை நடைமுறைப்படுத்துவதற்கும் ஒத்துழைப்பு நல்குதலும் அவற்றை நடைமுறைப்படுத்துதலும்.

பாகம் V

பொது ஏற்பாடுகள்

21. இந்த நியதிச்சட்டத்தின் 29 ஆம் பிரிவின் கீழ் ஏதேனும் குற்றமொன்று அரசாங்க அல்லது அரசாங்க சேவை உத்தியோகத் தரல்லாத ஒருவர் புரிந்த சந்தர்ப்பத்தில் இது சம்பந்தமாக வழக்குத்தாக்கல் செய்யும் அதிகாரம் ஆணையாளருக்கு அல்லது அவரினால் அதிகாரம் கையளிக்கப்பட்ட உத்தியோகத்தார் ஒருவருக்கு உரியதாகத் வேண்டுமென்பதோடு, குறித்த குற்றங்கள் அரசாங்க உத்தியோகத்தார் ஒருவர் அல்லது மாகாண அரசாங்க சேவையைச் சேர்ந்த உத்தியோகத்தார் ஒருவர் சம்பந்தப்பட்ட விடத்து அவர் தொடர்பில் ஒழுங்காற்று நடவடிக்கை எடுக்கப்படுதல் வேண்டும்.
22. (1) இந்த நியதிச்சட்டத்திலுள்ள ஏற்பாடுகளை நடைமுறைப்படுத்துவதற்கான விடயங்கள் சம்பந்தமாக அமைச்சரவரினால் கட்டளைகளை ஆக்கும் அதிகாரம்.
- (2) அமைச்சரினால் ஆக்கப்படும் சகல கட்டளைகளும் வர்த்தமானியில் பிரசுரிக்கப்பட்டு 30 நாட்கள் கடந்ததன் பின்னர் உடனடியாக மாகாண சபையின் அங்கீகாரத்தைப் பெற்றுக் கொள்வதற்காக சமர்ப்பிக்கப்படுதலும் வேண்டும்.
- (3) மாகாண சபையினால் அங்கீகரிக்கப்பட்ட ஏதேனும் கட்டளையொன்று குறித்த கட்டளைகளின் கீழ் முன்னர் புரிந்த நடவடிக்கையொன்றுக்கு பாதிப்பேற்படாதவாறு இல்லாதொழிக்கப்பட்டதாக கருதப்படுதல் வேண்டும்.
- (4) ஏதேனும் கட்டளையொன்று இல்லாதொழிக்கப்பட்டதாகக் கருதப்படும் திகதி பற்றிய அறிவித்தலானது வர்த்தமானியில் பிரசுரிக்கப்படுதல் வேண்டும்.
23. இந்த நியதிச்சட்டத்தின் கீழ் அதன் பணிகளை புரிகையில் திணைக்களம், அதன் கீழ் தாபிக்கப்பட்ட நிறுவனங்கள் மற்றும் சேவைகளை நாத்திச் செல்வதற்குத் தேவையான நிதி ஏற்பாடுகள் மாகாணத்தின் வருடாந்த வரவுசெலவுத்திட்ட ஆவணத்திலிருந்து, மாகாண சபை நிதியத்திலிருந்து மற்றும் அரசாங்கத்தினால் அங்கீகரிக்கப்படும் பிற தோற்றுவாய்களிலிருந்து வழங்கப்படுதல் வேண்டும்.
24. மாகாணத்தின் சனத்தொகை பரவல், நில அளவு, நேரம் பரவல், போஷாக்கு நிலைமை, சுற்றாடல் தாக்கம் மற்றும் போக்குவரத்து வசதிகள் போன்றவற்றை அடிப்படையாகக் கொண்டு நிரந்தர அல்லது தற்காலிக அடிப்படையில் புதிய சுதேச மருத்துவ நிறுவனங்களை உருவாக்குதல், சுதேச மருத்துவ நிருவாக பிரிவுகளை உருவாக்குதல் மீள் ஒழுங்கு செய்தல் என்பவற்றை செய்யலாம். இந்த மீள் ஒழுங்கமைப்பானது அமைச்சரினால் வர்த்தமானியில் பிரசுரிக்கப்படுதல் வேண்டும்.
25. இந்த நியதிச்சட்டம் அமுல்படுத்தப்பட்டதன் பின்னர் தற்போது வடமேல் மாகாண சபையின் சுதேச மருத்துவம் என்னும் விடயத்துக்குப் பொறுப்பான அமைச்சின் கீழ் நிலவும் சகல சுதேச மருத்துவ நிறுவனங்களும் அவற்றுக்குரிய சகல நிலையான மற்றும் நிலையற்ற சொத்துக்களும் திணைக்களத்துக்கு உடைமையாக்கப்பட்டதாகக் கருதப்படுதல் வேண்டும்.
26. மாகாணத்திலுள்ள உள்ளூராட்சி நிறுவன அதிகாரப் பிரதேசங்களில் சுகாதார நிலை தொடர்பிலான சுதேச மருத்துவ பணிகளைச் செய்வதற்கு ஆணையாளருக்கு அதிகாரம் உள்ளதோடு, இந்த பிரதேசத்திற்குள் சுகாதார நிலை பற்றிய விபர அறிக்கையொன்று தேவைப்படும் சந்தர்ப்பத்தில் சமர்ப்பிக்குமாறு உரிய உள்ளூராட்சி அதிகாரிகளிடம் கோரிக்கை விடுக்கலாம்.
- வழக்குத் தாக்கல் செய்யும் அதிகாரம்.
- கட்டளைகளை ஆக்கும் அதிகாரம்.
- நிதி ஏற்பாடுகளை வழங்குதல்.
- சுதேச மருத்துவ நிறுவனங்களை உருவாக்குதலும் பிரிவுகளை மீள் ஒழுங்கு செய்தலும்.
- வடமேல் மாகாண சபையின் சுதேச மருத்துவ நிறுவனங்கள் திணைக்களத்துக்கு உடைமையாகக் குடும்.
- உள்ளூராட்சி நிறுவன அதிகாரப் பிரதேசங்களில் சுகாதார பணிகள்.

- தகவல்கள் வழங்கப்பட வேண்டுமென.
27. ஆணையாளரினால் இந்த ஏற்பாடுகளை நடைமுறைப்படுத்துவதற்குத் தேவையான சகல விடயங்களுக்கும் உரியதான அறிக்கைகள் அல்லது தகவல்கள் எழுத்துமூல அறிவித்தலில் திட்டவாட்டமாக குறிக்கப்பட்டுள்ள நியாயமான காலப் பகுதிக்குள் குறித்த பணிகள் சார்பில் அதிகாரம் கையளிக்கப்பட்டுள்ள உத்தியோகத்தருக்கு வழங்குமாறு எவரேனும் ஆள் ஒருவருக்கு எழுத்து மூலம் கோரிக்கை விடுக்கலாம்.
- இடைக்கால ஏற்பாடுகள்.
28. இந்த நியதிச்சட்டம் நடைமுறைப்படுத்துவதற்கு முன்னைய திகதியின் சந்தேச மருத்துவம் என்னும் விடயத்தை நடைமுறைப்படுத்துவதற்கு ஏதேனும் படிவமொன்று, அறிவித்தலொன்று, உரிமப்பத்திரமொன்று, ஆவணமொன்று அல்லது அத்தகைய ஆவணமொன்று பயன்படுத்த வேண்டுமென விதித்துரைக்கப்பட்டிருந்தால் குறித்த படிவம், அறிவித்தல், உரிமப்பத்திரம், ஆவணம் இந்த நியதிச்சட்டத்தின் கீழ் விதித்துரைக்கப்பட்ட ஒன்றென கருதப்படுதல் வேண்டும்.

பாகம் VI

தவறுகளும் தண்டனைகளும்

- தவறுகள்.
29. (1) இந்த நியதிச்சட்டத்தின் கீழ் அல்லது இந்த நியதிச்சட்டத்தின் நோக்கத்துக்காக இந்த நியதிச்சட்டத்தின் கீழ் ஆக்கப்பட்ட ஏதேனும் ஒழுங்குவிதியொன்றின் அல்லது கட்டளையொன்றின் கீழ் ஆக்கப்பட்ட அல்லது வழங்கப்படும் ஏதேனும் அறிக்கையொன்றில் அல்லது வேறு ஆவணமொன்றில் வேண்டுமென்றே உண்மைக்குப் புறம்பான அல்லது பிழையான வெளிப்படுத்தலொன்றை செய்யும்;
- (2) இந்த நியதிச்சட்டத்தில் விதித்துரைக்கப்பட்டள்ள ஏதேனும் தகவலொன்றை அல்லது அறிக்கையொன்றை வழங்கத் தவறும் அல்லது நிராகரிக்கும்;
- (3) ஆணையாளரின் கட்டளையை அல்லது அறிவித்தலை நியாயமான காரணமின்றி செய்யத் தவறும்.
- (4) இந்த நியதிச்சட்டத்தின் கீழ் அல்லது அதன்கீழ் ஆக்கப்பட்ட ஏதேனும் கட்டளையொன்றின் கீழ் அல்லது எவரேனும் ஆள் ஒருவருக்கு கையளிக்கப்பட்டுள்ள ஏதேனும் தத்துவத்தை, பணியொன்றை அல்லது கடமையை புரியும் போது அல்லது நிறைவேற்றும் போது அவருக்கு இடையூறு விளைவிக்கும் அல்லது தடையாக இருக்கும்;
- (5) இந்த நியதிச்சட்டத்தின் கீழ் அல்லது அதன்கீழ் ஆக்கப்பட்ட ஏதேனும் கட்டளையொன்றை அல்லது ஏற்பாடொன்றை மீறும் அல்லது அதற்கமைவாக செயலாற்றுவதை வேண்டுமென்றே தவறும் அத்துடன்/அல்லது இடையூறு விளைவிக்கும்;
- ஆள் ஒருவர் அல்லது நிறுவனமொன்று இந்த நியதிச்சட்டத்தின் கீழ் தவறொன்றுக்கு குற்றவாளியாதல் வேண்டும்.

தண்டனை.

30. இந்த நியதிச்சட்டத்தின் கீழ் தவறிழைக்கின்ற ஆள் எவரும் நீதிவான் முன்னிலையில் நடாத்தப்படும் சுருக்கமுறை வழக்கு விசாரணையின் பின் குற்றத் தீர்ப்பளிக்கப்பட்டதன் மேல், ஆக்குறைந்தது இருபதாயிரம் ரூபாவுக்கு குறையாத (ரூபா 20,000/-) குற்றப்பணமொன்றுக்கு அல்லது மூன்று (03) மாதங்களை விஞ்சாதவொரு காலத்துக்கு மறியத்தண்டனைக்கு என்னும் இரண்டில் ஏதேனும் ஒரு வகை தண்டனைக்கு அல்லது தண்டனைகள் இரண்டிற்கும் ஆளாதல் வேண்டும்.

பாகம் VII

பொருள் கோடல்

பொருள் கோடல்.

31. இந்த நியதிச்சட்டத்தில் சந்தர்ப்பம் வேறுவகையாகத் தேவைப்படுத்தினாலன்றி –
- “மாகாண சபை” என்னும் போது வடமேல் மாகாண மாகாண சபை எனவும்;

“மாகாணம்” என்னும் போது குருநாகல் மற்றும் புத்தளம் ஆகிய நிருவாக மாவட்டங்களைக் கொண்ட வடமேல் மாகாணம் எனவும் ;

“ஆளுநர்” என்னும் போது வடமேல் மாகாணத்தின் ஆளுநர் எனவும் ;

“அமைச்சரவை” என்னும் போது வடமேல் மாகாண மாகாண சபையின் அமைச்சரவை எனவும் ;

“அமைச்சர்” என்னும் போது வடமேல் மாகாண மாகாண சபையின் சுதேச மருத்துவம் என்னும் விடயத்துக்குப் பொறுப்பான அமைச்சர் எனவும் ;

“செயலாளர்” என்னும் போது வடமேல் மாகாண மாகாண சபையின் சுதேச மருத்துவம் என்னும் விடயத்திற்குப் பொறுப்பான அமைச்சரின் செயலாளர் எனவும் ;

“ஆணையாளர்” என்னும் போது வடமேல் மாகாண மாகாண சபையின் ஆயுர்வேத ஆணையாளர் எனவும் ;

“உள்ளூராட்சி நிறுவனங்கள்” என்னும் போது வடமேல் மாகாணத்திலுள்ள மாநகர சபை, நகர சபை, பிரதேச சபை எனவும் ;

“சுதேச மருத்துவம்” என்னும் போது ஆயுர்வேத, சித்த மருத்துவம், யுனானி மற்றும் பாரம்பரிய மருத்துவ முறைகள் எனவும் ;

“மருந்து” என்னும் போது ஆயுர்வேத, சித்த யுனானி மற்றும் பாரம்பரிய மருந்துகள் எனவும் ;

“இடைநேர் விளைவான ஏனைய சேவைகள்” என்னும் போது சாஸ்திரம், ஆவிகள் சம்பந்தமான மருத்துவ முறை, மிருக மற்றும் தாவர மருத்துவ முறை, ஊசி சிகிச்சை மருத்துவ முறை மற்றும் ஏனைய உள்நாட்டு வெளிநாட்டு மாற்று மருத்துவ முறைகள் எனவும் ;

“சுதேச மருத்து நிறுவனங்கள்” என்னும் போது சுதேச மருத்துவ சேவைகளை வழங்கும் சகல நிறுவனங்கள் எனவும் ;

“இந்த நியதிச்சட்டத்தின் நோக்கங்களுக்காக சுதேச மருத்துவ நிறுவனங்கள்” என்னும் போது மருத்துவமனைகள், சிகிச்சை நிலையங்கள் அல்லது மருந்தகங்கள், ஆயுர்வேத விடுதிகள், மசாஜ் நிலையங்கள், மருந்துசாலைகள், மூலிகை பூங்காக்கள், மூலிகை நாற்றுக்கள், விற்பனை நிலையங்கள், உற்பத்தி நிலையங்கள், மருந்து களஞ்சியசாலைகள், வாசனை மற்றும் மருந்து உற்பத்தி நிலையங்கள், ஆலோசனை சேவை நிலையங்கள், ஆயுர்வேத அழகுக்கலை நிலையங்கள், ஆயுர்வேதம் என்னும் பெயரில் நடாத்திச் செல்லப்படும் சகல நிறுவனங்கள் எனவும்.

“சுதேச மருத்துவ மற்றும் பாரம்பரிய மருத்துவர்கள்” என்னும் போது ஆயுர்வேத மருத்துவ சபையில் பதிவு செய்து அத்துடன் செய்யாது வடமேல் மாகாணத்தினுள் சேவைகளை வழங்கும் அனைத்து பாரம்பரிய, ஆயுர்வேத, சித்த, யுனானி, ஹோமியோபதி மருத்துவர்கள் எனவும் ;

பொருள்படும்.

32. இந்த நியதிச்சட்டத்தின் சிங்கள, தமிழ், ஆங்கில உரைகளுக்கிடையே ஏதேனும் ஒவ்வாமை ஏற்படும் பட்சத்தில் சிங்கள உரையே மேலோங்கி நின்றல் வேண்டும்.

ஒவ்வாமை ஏற்படும் பட்சத்தில் சிங்கள உரையே மேலோங்கி நின்றல்.